

Amarujala

यूपीपीएससी में अप्रैल तक नौकरियों का कुंभ

कई बड़ी परीक्षाओं के परिणाम जारी करने की तैयारी में आयोग, पीसीएस, आरओ/एआरओ, एलटी ग्रेड शिक्षक का आयोग रिजल्ट

अमर उजाला ब्यूरो

प्रयागराज। प्रयागराज में एक तरफ मार्च तक धर्म और संस्कृति का कुंभ चलेगा तो दूसरी ओर उत्तर प्रदेश लोक सेवा आयोग (यूपीपीएससी) में नौकरियों का कुंभ लगेगा। आयोग अप्रैल तक कई बड़ी परीक्षाओं के परिणाम जारी करने की तैयारी में है।

उत्तर प्रदेश लोक सेवा आयोग में इन दिनों पीसीएस-2016 के इंटरव्यू चल रहे हैं। साक्षात्कार 24 जनवरी तक चलेंगे। ऐसे में

लोक सेवा आयोग में चल रहा है पीसीएस-2016 का इंटरव्यू

उम्मीद जताई जा रही है कि आयोग फरवरी में इस परीक्षा का अंतिम परिणाम घोषित देगा। इसके अलावा आयोग ने पीसीएस जे-2018 की मुख्य परीक्षा की तारीख भी घोषित कर दी है। मुख्य परीक्षा 30, 31 जनवरी एवं एक फरवरी को होगी। पीसीएस जे के 810 पदों पर भर्ती होनी है। मुख्य परीक्षा के बाद आयोग की ओर से इंटरव्यू

का आयोजन किया जाएगा। इस परीक्षा का अंतिम परिणाम भी मार्च के अंत या अप्रैल की शुरुआत में आने के आसार हैं। इसके अलावा आयोग ने आरओ/एआरओ-2017 की मुख्य परीक्षा

का कार्यक्रम भी जारी किया है, जो 17, 18 एवं 20 फरवरी को आयोजित की जानी है। मुख्य परीक्षा का परिणाम घोषित होने में एक माह का समय लग सकता है। इसके बाद इंटरव्यू का आयोजन किया जाएगा। इस परीक्षा का अंतिम परिणाम अप्रैल के अंत में आने की उम्मीद है। आयोग के लिए सबसे बड़ी चुनौती एलटी ग्रेड शिक्षक भर्ती का परिणाम जारी करना है। एलटी ग्रेड शिक्षकों के 10768 पदों पर भर्ती के लिए लिखित परीक्षा 29 जुलाई को आयोजित की गई थी। आयोग के सूत्रों के अनुसार कई विषयों

के परिणाम लगभग तैयार किए जा चुके हैं। इस माह के अंत या फरवरी की शुरुआत में एलटी ग्रेड शिक्षक भर्ती का विषयवार परिणाम घोषित किए जाने की तैयारी है। इसके साथ ही आयोग ने परिवहन विभाग में आरआई टेक्निकल के 79 पदों पर भर्ती के लिए इंटरव्यू की तिथि घोषित कर दी है। इंटरव्यू का आयोजन 18 से 24 जनवरी तक किया जाना है। इस परीक्षा का अंतिम चयन परिणाम आयोग माह के अंत या फरवरी के पहले हफ्ते में जारी कर सकता है।